

## रामकी एनवायरो में हुआ ट्रिपल ब्लास्ट आसपास के गांवों में फैली दहशत

▶ पीथमपुर प्लांट में जोरदार विस्फोट, बाल-बाल बचे लोग  
रामकी प्लांट में धमाकों ने बढ़ाई  
▶ चिंता, सुरक्षा पर उठे सवाल, कारणों की जांच शुरू

नव भारत न्यूज  
इंदौर. पीथमपुर रामकी एनवायरो प्लांट में मंगलवार को हुए ट्रिपल ब्लास्ट से औद्योगिक क्षेत्र में हड़कंप मच गया जिससे आसपास के गांवों में दहशत फैल गई. तेज धमाकों से लोग घरों से बाहर निकल आए, जबकि गनीमत रही कि बड़ा हादसा टल गया और जनहानि नहीं हुई. घटना के बाद प्लांट की सुरक्षा व्यवस्था पर सवाल खड़े हो गए हैं, वहीं पुलिस और तकनीकी टीम विस्फोट के कारणों की जांच में जुटी है.



### धमाकों से हिल उठे घर, बन गया था डर का माहौल

रामकी एनवायरो प्लांट में हुए धमाकों को लेकर प्रत्यक्षदर्शियों विनोद और धीरज ने बताया कि धमाकों की आवाज इतनी तेज थी कि आसपास के गांवों तक झटके महसूस हुए, धमाकों से जहां घर हिल उठे वहीं लोगों में डर का माहौल बन गया. विनोद ने नव भारत को बताया कि अचानक तेज धमाके हुए, जिससे लोग घबराकर घरों से बाहर निकल आए, कई घरों में सामान हिल गया और अफरा तफरी का माहौल बन गया था. वहीं धीरज का कहना है कि धमाकों की तीव्रता इतनी थी कि घरों में रखे बर्तन और टीवी तक नीचे गिर गए. उन्होंने कहा कि इस तरह की घटनाओं से ग्रामीणों में डर और असुरक्षा का माहौल बन रहा है.

से बाहर निकल आए और काफी देर तक भय का माहौल बना रहा. सूचना मिलते ही पुलिस और प्रशासनिक टीम मौके पर पहुंच गई. सीएसपी रवि सोनेर के मुताबिक, फिलहाल किसी के घायल होने की सूचना नहीं है और स्थिति नियंत्रण में है. थाना प्रभारी ओमप्रकाश अहीर ने बताया कि पुलिस बल ने मौके पर पहुंचकर स्थिति का जायजा लिया है और मामले की जांच शुरू कर दी गई है. कंपनी प्रबंधन ने भी किसी प्रकार की जनहानि से इनकार किया है, लेकिन

घटना के कारणों को लेकर अभी स्थिति स्पष्ट नहीं हो पाई है. तकनीकी विशेषज्ञों की टीम प्लांट के अंदर विस्फोट के कारणों की जांच में जुटी हुई है. गौरतलब है कि कचरा प्रबंधन और निपटान का कार्य करने वाली यह कंपनी पहले भी विवादों में रह चुकी है. पिछले साल भोपाल गैस कांड के जहरीले कचरे के निपटान को लेकर यह राष्ट्रीय स्तर पर चर्चा में आई थी. ऐसे में ताजा धमाकों ने एक बार फिर सुरक्षा मानकों और निगरानी व्यवस्था पर गंभीर सवाल खड़े कर दिए हैं.

### परिवार से मिलते ही भावुक हो गए बंदी

नव भारत न्यूज  
इंदौर. संविधान निर्माता डॉ. भीमराव अंबेडकर की जयंती के अवसर पर केंद्रीय जेल से 6 आजीवन कारावास की सजा काट रहे बंदियों को अच्छे आचरण के आधार पर रिहा किया. शासन की माफ़ी योजना का लाभ मिलने के बाद वर्षों से जेल में बंद कैदियों को आजादी मिली.  
केंद्रीय जेल अधीक्षक डॉ. अलका सोनकर ने बताया कि रिहा किए गए बंदियों में भारत पिता जगन्नाथ, राधेश्याम पिता श्रीपत, इमरान पिता आशिक, फूलचंद पिता

मांगीलाल भील, सुंदरलाल पिता राम सिंह और नर्सिंग पिता किशन शामिल हैं. जेल से बाहर निकलते ही सभी बंदी अपने परिवारों से मिलकर भावुक हो उठे. लंबे समय बाद परिवार से मिलने की खुशी उनके चेहरों पर साफ झलकती रही. इस मौके पर सभी रिहा बंदियों ने भविष्य में अपराध से दूर रहकर समाज की मुख्यधारा में जुड़ने और नया जीवन शुरू करने का संकल्प लिया.

अधीक्षक डॉ. अलका सोनकर ने बंदियों को श्रीफल, हार और पारिश्रमिक राशि देकर सम्मानपूर्वक विदाई दी. साथ ही उन्हें सकारात्मक सोच के साथ नई शुरुआत करने की समझाइश दी. कार्यक्रम के दौरान उप अधीक्षक इंद्र सिंह नागर और संतोष कुमार लाडिया भी उपस्थित रहे.



## बुजुर्ग को नशा देकर लाखों के जेवर ले उड़ा केयरटेकर

### आरोपी की लोकेशन देवास से राजस्थान तक ट्रेस

नव भारत न्यूज  
इंदौर. द्वारकापुरी थाना क्षेत्र स्थित गुमाशता नगर में 75 वर्षीय बुजुर्ग को नशा देकर लूट का मामला सामने आया है. केयरटेकर बनकर आया युवक सोने के जेवर लेकर फरार हो गया. पुलिस ने आरोपी की तलाश तेज कर दी है.  
थाना प्रभारी मनीष मिश्रा ने बताया कि ओमप्रकाश मूंगड़ चलने-फिरने में असमर्थ हैं. उनकी देखरेख करने वाला केयरटेकर छुट्टी पर था, जिसके चलते परिवार ने एजेंसी संचालक के माध्यम से फिरोजबाद निवासी यश को 10 दिन के लिए

बुलाया था. रविवार को आरोपी ने योजना के तहत बुजुर्ग को नशीला पदार्थ दे दिया. बेहोश होने के बाद वह घर से सोने की चेन, ब्रेसलेट समेत अन्य जेवर लेकर फरार हो गया. घटना के बाद परिजनों को जानकारी लगी तो पुलिस को सूचना दी गई. मौके से पुलिस को नशीले पदार्थ की पुष्टि और खाने पीने का सामान मिला है, जिसे जब्त कर जांच में लिया है.

आरोपी की लोकेशन पहले देवास और फिर राजस्थान में ट्रेस हुई है, पुलिस टीम लगातार दबिश दे रही है. पुलिस ने केयरटेकर उदालब्य करने वाले एजेंसी संचालक से भी पूछताछ शुरू कर दी है. अधिकारियों का कहना है कि आरोपी को जल्द गिरफ्तार कर लिया जाएगा.



## 10 प्रतिशत कमीशन के लालच में बना ऑनलाइन सट्टा एजेंट, गिरफ्तार

### मास्टर आईडी देने वाला मुख्य आरोपी फरार

नव भारत न्यूज  
इंदौर. शहर में ऑनलाइन सट्टाबाजी के खिलाफ चलाए जा रहे अभियान के तहत कनाडिया पुलिस ने एक युवक को गिरफ्तार किया है, जो सट्टा वेबसाइट के जरिए आईडी बांटेकर अवैध कारोबार चला रहा था.  
थाना प्रभारी सहर्ष यादव ने बताया कि सर्वसंपन्न नगर निवासी हिमांशु कनेरिया की मुबबतूर सूचना पर पकड़ा. उसके मोबाइल की जांच में गूगल क्रोम पर वागम्बुक 9 डॉट कॉम नाम की सट्टा लिंक मिली. पूछताछ में

आरोपी ने बताया कि वह पिछले 6 महीने से इस अवैध धंधे में सक्रिय था. आरोपी ने खुलासा किया कि उसे यह लिंक पंकज सूर्यवंशी नामक व्यक्ति से मिली थी, जिसके पास वेबसाइट की मास्टर आईडी है. पंकज एजेंट आईडी बनाकर हिमांशु को देता था, जिसके जरिए वह ग्राहकों को सट्टा खेलने के लिए जोड़ता था. ग्राहकों द्वारा डाली गई राशि सीधे हिमांशु के खाते में आती थी. वह कुल रकम में से 10 प्रतिशत कमीशन रखकर बाकी 90 प्रतिशत राशि पंकज सूर्यवंशी को ट्रांसफर कर देता था. पुलिस ने आरोपी के खिलाफ मामला दर्ज कर लिया है और अब मुख्य आरोपी पंकज सूर्यवंशी की तलाश की जा रही है.

### एक नजर में

श्री एकेडमी के विद्यार्थियों को बेसबॉल में स्पर्धिमान सफलता



मह. 31वीं राज्य स्तरीय सब-जूनियर बेसबॉल प्रतियोगिता में श्री एकेडमी कोदरिया के विद्यार्थियों ने मुख्य कोच एवं राष्ट्रीय पदक विजेता सुदर्शन पाटीदार एवं ललेश बैरागी के निदेशन में स्पर्धिमान सफलता प्राप्त की. यह प्रतियोगिता 9 से 11 अप्रैल तक विमन बाग मैदान, इंदौर में आयोजित की गई. इस प्रतिष्ठित प्रतियोगिता में इंदौर जिला बेसबॉल संघ की बालक एवं बालिका टीमों में श्री एकेडमी के प्रतिभाशाली खिलाड़ियों का चयन हुआ, जो महू के लिए अत्यंत गर्व का विषय है. बालक वर्ग में प्रथम सुले, अनिरुद्ध सिंह राठौर, कुनाल पाटीदार, अश मुकती, दिव्याश बालमुकुंद पाटीदार, मंधार चौधरी, हरिओम पटेल, प्रिंस आंजना, रुद्र गोरे, दिव्याश रवि पाटीदार तथा बालिका वर्ग में गौरी पाटीदार, गुंजन आंजना, अनन्ना आंजना, इशिका मसानी, मानवी रेड्डी, निधि पारसे ने प्रतिभागिता की. इन सभी खिलाड़ियों ने अपने उत्कृष्ट खेल कौशल, अथक परिश्रम एवं समर्पण का शानदार प्रदर्शन किया. परिणामस्वरूप, इंदौर जिला बालक एवं बालिका दोनों टीमों ने स्वर्ण पदक प्राप्त कर जिले का नाम गौरवान्वित किया. वहीं, इंदौर कॉन्फिडेंशन टीम ने कांस्य पदक प्राप्त किया. श्री एकेडमी के डायरेक्टर डॉ. राजेश कुमार पाटीदार, प्राचार्य डॉ. हेमलत पाटीदार, मिश्रीलाल सुले, उमा पाटीदार, संतोष पाटीदार एवं श्री एकेडमी के सभी शिक्षकों ग्रामीणों एवं पाठकों ने बधाई दी है.

### 13 ग्राम ब्राउन शुगर के साथ युवक गिरफ्तार

इंदौर. शहर में मादक पदार्थों के खिलाफ चलाए जा रहे अभियान के तहत राऊ पुलिस ने एक तस्कर को गिरफ्तार किया है. आरोपी के पास से 13 ग्राम ब्राउन शुगर बरामद हुई है, जिसकी कीमत लाखों में बताई जा रही है. राऊ थाना प्रभारी राजपाल सिंह राठौर ने बताया कि मुखबिर से सूचना मिली थी कि गुरुकुल कॉलोनी, रंगवासा स्थित धेयराहउस के पास एक व्यक्ति नशीले पदार्थ की डिलीवरी देने आने वाला है. सूचना पर टीम ने मौके पर पहुंचकर घेराबंदी की और राजेन्द्र यादव निवासी स्क्रीम नंबर 103, तेजपुर गडबड़ी को पकड़ लिया. तलाशी में आरोपी के पास से 13 ग्राम ब्राउन शुगर मिली. साथ ही तस्करों में इस्तेमाल की जा रही मोटरसाइकिल और मोबाइल फोन भी जब्त किया है. पुलिस आरोपी से पूछताछ कर रही है, ताकि सफाई चैन और जुड़े अन्य लोगों की जानकारी मिल सके.

### 6 साल से फरार इनामी ड्रग्स तस्कर गिरफ्तार



इंदौर. नारकोटिक्स सेल ने नशे पर प्रहार अभियान के तहत कार्रवाई करते हुए 6 साल से फरार चल रहे 10 हजार रुपए के इनामी आरोपी को गिरफ्तार किया है. आरोपी एनडीपीएस एक्ट के दो मामलों में फरार था. 7 डीएसपी संतोष हांडा के मार्गदर्शन में टीम ने आरोपी फेजान खान उम्र 26 साल निवासी श्रीनगर एक्सटेंशन, हाल मुकाम छोटी खजनी को गिरफ्तार किया. आरोपी नारकोटिक्स सेल के अपराध में पिछले 6 साल से फरार था, इसके अलावा एक अन्य मामले में भी वह 3 साल से फरार चल रहा था. आरोपी की गिरफ्तारी पर 10 हजार रुपए का इनाम घोषित था. पुलिस अब आरोपी से पूछताछ कर अन्य नेटवर्क की जानकारी जुटाने में लगी है. कार्रवाई में निरीक्षक हरीश सोलंकी, उप निरीक्षक अजय कुमार शर्मा सहित पुलिस टीम के मनीष सीरोटा, संतोष शर्मा, शैलेन्द्र चौहान और प्रदीप पाल की सराहनाय भूमिका रही.

## शराब के लिए 1000 रुपए नहीं दिए तो युवक पर चाकू से कर दिया हमला

### स्क्रीम 78 में हुई वारदात, जांच में घोषणा चाकू, दोनों आरोपी फरार

नव भारत न्यूज  
इंदौर. लसूडिया थाना क्षेत्र स्थित स्क्रीम नंबर 78 में शराब के लिए पैसे मांगने पर विवाद इतना बढ़ा कि बदमाशों ने युवक पर चाकू से हमला कर दिया. घायल को अस्पताल में भर्ती कराया गया है, जबकि आरोपी फरार है.  
थाना प्रभारी सहर्ष यादव ने बताया कि फरियादी ऋषभ सिंह राजपूत निवासी स्क्रीम 78 को रास्ते में आर्यन पटेल और उसके साथी निखिल उर्फ हेनी ने रोका. आरोपियों

ने उससे शराब पीने के लिए 1000 रुपए मांगे. इंकार करने पर दोनों ने गाली गलौज करते हुए मारपीट शुरू कर दी. विवाद के दौरान निखिल ने कुर्सियां उठाकर ऋषभ पर हमला किया और धमकी दी कि पार्टी वही देगा. इसी बीच आर्यन ने चाकू निकालकर ऋषभ की बाईं जांच में वार कर दिया, जिससे गहरा घाव हो गया. मारपीट में उसके दोनों हाथों में भी चोटें आई हैं.  
शोर मचाने पर आसपास लोगों की भीड़ जुट गई, जिसे देख दोनों आरोपी मौके से भाग निकले. पुलिस ने आर्यन पटेल निवासी मां शांदा नगर और निखिल निवासी भानगढ़ के खिलाफ केस दर्ज कर उनकी तलाश शुरू कर दी है.

## गांजा तस्करी करते दो युवक धराए, चोरी की बाइक भी बरामद

### आरोपियों के पास से 18,500 कीमत का 1.313 किलोग्राम गांजा जब्त

नव भारत न्यूज  
इंदौर. कनाडिया पुलिस ने दो युवकों को गांजा तस्करी करते पकड़ा है. आरोपियों के कब्जे से 1.313 किलोग्राम गांजा के साथ एक चोरी की मोटरसाइकिल और मोबाइल फोन भी जब्त किया है.  
थाना प्रभारी सहर्ष यादव ने बताया कि शहर में चल रहे नशा विरोधी अभियान के तहत कार्रवाई की गई. सूचना मिली थी कि क्षेत्र में गांजे का अवैध परिवहन हो रहा है. इस पर टीम ने घेराबंदी कर देवास जिले के रहने वाले

19 वर्षीय नागेश धोलपुरिया और 19 वर्षीय कान्हा चौहान को पकड़ लिया. तलाशी के दौरान दोनों के पास से 1.313 किलोग्राम गांजा बरामद हुआ, जिसकी कीमत करीब 18 हजार 500 रुपए बताई जा रही है.  
साथ ही एक हीरो डीलक्स बाइक और ओम्पो मोबाइल फोन भी जब्त किया. जांच में सामने आया कि बाइक पहले से चोरी की है, जिस पर थाना कनाडिया में मामला दर्ज है. पुलिस ने आरोपियों के खिलाफ एनडीपीएस एक्ट की तहत केस दर्ज कर आरोपियों से पूछताछ जारी है और गांजा सप्लाय नेटवर्क व वाहन चोरी से जुड़े अन्य लोगों की तलाश की जा रही है.



## मेघदूत गार्डन में बुलाकर की अश्लील हरकत, फोटो भी खींचे

इंदौर. विजयनगर थाना क्षेत्र में शादी की बातचीत के बहाने युवती से छेड़छाड़ का मामला सामने आया है. पुलिस ने आरोपी कार्तिक चौधरी के खिलाफ पोक्सो एक्ट सहित विभिन्न धाराओं में केस दर्ज किया है.  
थाना प्रभारी चंद्रकांत पटेल ने बताया कि 18 वर्षीय पीडिता ने शिकायत में बताया कि उसकी शादी की बात कार्तिक चौधरी से चल रही थी. इसी दौरान आरोपी ने उसे 8 फरवरी को मेघदूत गार्डन में मिलने के लिए बुलाया. युवती अपनी बुआ के साथ वहां पहुंची थी. आरोप है कि

बातचीत के बहाने आरोपी ने युवती को अकेले में बुलाया और अश्लील टिप्पणी करते हुए गलत नियत से उसके साथ छेड़छाड़ की. इस दौरान उसने जब्तन उसके सीने पर हाथ रखा और मोबाइल से फोटो भी खींच लिए. विरोध करने पर युवती वहां से हटकर अपनी बुआ के पास चली गई. घटना के बाद युवती ने परिजनों को जानकारी दी और सोमवार देर रात थाने पहुंचकर शिकायत दर्ज कराई. पुलिस ने आरोपी के खिलाफ बीएनएस व पोक्सो एक्ट के तहत प्रकरण दर्ज कर जांच शुरू कर दी है.

## एक नजर में यहाँ स्थित करीब 200 दुकानों का व्यापार लगभग ठप, जहाँ रोज सैकड़ों यात्रियों की आवाजाही से रौनक रहती थी, वहाँ अब पसरा रहता है सन्नत

## नौलखा बस स्टैंड शिफ्ट होने के बाद से क्षेत्र की आर्थिक रफ्तार थमी

इंदौर. नौलखा क्षेत्र में वर्षों से संचालित निजी बस स्टैंड के बंद होने और उसे शहर सीमा पर शिफ्ट करने के फैसले से यहाँ की आर्थिक रफ्तार थम गई है. कभी यात्रियों से गुलजार रहने वाला यह इलाका आज वीरानी और बेरोजगारी की मार झेल रहा है.  
सितंबर 2025 में बस स्टैंड को नायता मंडला स्थित नए आरटीओ के पास शिफ्ट करने का निर्णय स्थानीय व्यापारियों के लिए भारी पड़ गया. स्टैंड के आसपास मौजूद होटल, चाय-नाश्ते की दुकानें, और छोटे वेंडर पूरी तरह बेरोजगार हो गए हैं, क्योंकि यात्रियों की आवाजाही खत्म हो गई है. जिस मार्केट में रोज सैकड़ों यात्रियों की आवाजाही से रौनक रहती थी, वहाँ आज सन्नत पसरा है. करीब



पड़ रहा है. सबसे बड़ा सवाल यह है कि क्या प्रशासन ने इस फैसले से पहले यहाँ के व्यापारियों और उनके रोजगार पर पड़ने वाले असर का आकलन किया था? क्या वैकल्पिक व्यवस्था या पुनर्वास की कोई योजना बनाई गई? सूत्रों के मुताबिक अब इस मार्केट को तोड़ने की चर्चा भी सामने आ रही है, जिससे व्यापारियों की चिंता और बढ़ गई है. यह प्रशासनिक लापरवाही का स्पष्ट उदाहरण है, जहाँ बिना दूरदर्शिता के लिया गया फैसला सैकड़ों परिवारों की आजीविका पर संकट बन गया है. व्यापारी मांग कर रहे हैं कि इस खाली पड़ी जमीन पर जल्द कोई नया प्रोजेक्ट लाया जाए, ताकि क्षेत्र की आर्थिक गतिविधियाँ फिर से पटरी पर लौट सकें.

के कारण यह प्रमुख केंद्र था, जिसका स्थानांतरण बाहरी इलाकों में होने से यात्रियों को शहर पहुंचने के लिए अतिरिक्त समय और पैसा खर्च करना

### इनका कहना है...

पहले हजार रुपए रोज कमा लेते थे, अब सौ-डेढ़ सौ रुपए की बिक्री हो गई तो समझो बहुत हो गई. यहाँ पर कोई स्टैंड या कोई प्रोजेक्ट आ जाए तो सब का रोजगार चल पड़े.  
- श्रीकांत वर्मा  
यहाँ बस स्टैंड ही आना चाहिए क्योंकि यह क्षेत्र उसके लायक है आने वाले सिंहस्थ के लिए भी यह स्थान उचित रहेगा. इससे तीन चार सौ दुकानों का रोजगार चल पड़ेगा.  
- देवीलाल सुरागे  
दुकानदारों का तो रोजगार ठप है ही, यहाँ से चलने वाले ऑटो भी घटो यात्रियों के लिए खड़े रहते हैं, इस स्थान से जुड़े सभी लोग रोजगार को लेकर परेशान हैं.  
- अजय चित्तवले